

Türkmenistanyň Daşary işler ministri bilen Finlýandiýanyň ÝHHG-
daky Ýörite wekili arasynda hyzmatdaşlyk meseleleri boýunça
duşuşyk geçirildi

2025-nji ýylyň 8-nji sentýabrynda Türkmenistanyň Daşary işler ministri Raşid Meredow bilen Ýewropada Howpsuzlyk we Hyzmatdaşlyk Guramasynyň (ÝHHG) Finlýandiýadan bolan Ýörite wekili hanym Teri Hakala arasynda duşuşyk geçirildi. Duşuşyk iki ýurduň we halkara guramanyň arasyndaky hyzmatdaşlygyň mundan beýläk-de ösdürilmegine gönükdirildi.

Duşuşygyň dowamynda Ministr R.Meredow hanym Hakala bilen konstruktiv hyzmatdaşlygyň ösdürilmegine goşan şahsy goşandy üçin minnetdarlyk bildirdi. Şeýle hem Finlýandiýanyň ÝHHG-nyň işiniň netijeliligini ýokarlandyrmakdaky möhüm ornuny aýratyn belledi.

Taraplar syýasy, ykdysady, ekologik we ynsanperwer ugurlarda alnyp barylýan köpýyllyk hyzmatdaşlygyň netijeliligini ara alyp maslahatlaşdylar. Bu ugurlarda amala aşyrylýan taslamalaryň we maksatnamalaryň ähmiýeti aýratyn nygtaldy.

Soňra duşuşykda Türkmenistanyň ÝHHG-niň dürli institutlary bilen gatnaşyklarynyň soňky ýyllarda has-da işjeňleşendigi bellenildi. Hususan-da, Parlament Assambleýasy, Milli azlyklar boýunça Ýokary komissar, Demokratik edaralar we adam hukuklary boýunça býuro, şeýle hem Habar beriş serişdeleriniň azatlygy boýunça wekili bilen hyzmatdaşlygyň giň gerimde alnyp barylýandygy nygtaldy.

Duşuşyk Helsinki jemleýji namasynyň 50 ýyllygynyň bellenilýän ýylyna gabat geldi. Bu taryhy resminamanyň kabul edilen ýurdy hökmünde Finlýandiýanyň ÝHHG başlyklygyny amala aşyrmagy aýratyn mana eýedir. Taraplar Finlýandiýanyň başlyklyk döwründe öňe sürýän dialogy we ynanyşmagy berkitmek baradaky başlangyçlarynyň Türkmenistanyň bitarap daşary syýasat ugruna we halkara başlangyçlaryna laýyk gelýändigini tassykladylar. Şol sanda 2025-nji ýylyň Halkara parahatçylyk we ynanyşmak ýyly hökmünde ygylan edilmegi bilen baglanyşykly meseleler hem ara alnyp maslahatlaşyldy.

Duşuşygyň ahyrynda taraplar howpsuzlygy üpjün etmek, energetika pudagyny ösdürmek we ulag arabaglanyşygyny giňeltmek boýunça umumy tagallalary utgaşdyrmagyň möhümdigini bellediler. Şeýle hem adam hukuklaryny goramak, demokratik institutlary pugtalandyrmak we kanunyň hökmürowanlygyny üpjün etmek boýunça tejribe alyşmagyň zerurdygy nygtaldy.